



ФОТОГРАФИ, ФИЛМСКИ РЕЖИСЕРИ И КАМЕРМАНИ ОД СОСЕДНИТЕ СЕЛА НА ЛЕШОК *)

Во ова поглавие внесов четири лица родени во Жилче, Брезно и Глоги, како соседни села на Лешок, кои роднински или работно се поврзани со Лешок, а кои имаат значаен придонес во фотографската, филмската и други области на нив на Македонија.

За секој од четирите лица (Цветан Гавровски, Ане Василевски, Драги Савевски и Љупчо Силјановски) напишав посебно поглавие со податоци и фотографии од нивниот живот и нивното творечко фотографско, филмско и друго креативно ангажирање.

Ова поглавие со истиот наслов: ФОТОГРАФИ, ФИЛМСКИ РЕЖИСЕРИ И КАМЕРМАНИ ОД СОСЕДНИТЕ СЕЛА НА ЛЕШОК *), со сите четири поднаслови само го најавив во Мојата книга: Лешок од Македонија во фотографии, која ја отпечатив на хартија на 25 јуни 2020 година, види (стр. 176 - извр: ред. бр. 76).

Во продолжение од ова поглавие ќе ги внесам сите четири поднаслови на четирите автори.

Цветан Владов Гавровски, роден во Жилче, живее во Скопје, проф.Електро-Машински факултет, фотограф на уметничка фотографија



(Цветан Гавровски, Жилче, 1947, Скопје, Побожје -)

Цветан Гавровски е еден од најдобрите фотографи во Македонија и истиот фотографира и објавува уметнички и документарни фотографии се до денес, Ноември 2017 година, кога ја пишувам оваа книга.

Со оглед дека на мое барање-молба Цветан ми испрати негова верзија на биографија, истата во целост ја внесувам во натамошниот текст од книгата.

Цветан Владов Гавровски е роден 1947 година во Жилче, Тетово. Со Цветан сме роднини по линија на мајка му Севда од родот Петкои односно Ациини од Непроштене. Мајка му Севда е мажена во Жилче за Владо и во бракот има три деца: Цветан, Ангеле и Љубица. Цветан е оженет со Таска од Кавадарци и во бракот имаат ќерка Милка, лекар, која живее во Амстердам, Холандија. Цветан од ќерката Милка има внук Лука. Брат му Ангеле е академски сликар и има два сина Кирил и Борјан, а сестрата Љубица има два сина Драги и Зоран. Со Цветан сме трети братучеди по баба ми Цвета, бидејќи баба ми Цвета и дедо му Симо се први братучеди, а